



## धर्मप्रांतीय उपासना आयोग, वसई

### सामान्यकाळातील पाचवा रविवार – ०४ फेब्रुवारी २०२४

### श्रद्धावंतांच्या प्रार्थना

**धर्मगुरु :** माझ्या बंधुभरिनींनो, आमच्या तारणाचे रहस्य साजरे करण्यासाठी ग्रिस्ताठायी आम्ही येथे एकत्र जमलो आहोत. जीवन आणि आशीर्वादाचा हा झरा अग्निल जगाला खुला करण्यासाठी आपण आपल्या परमेश्वरपित्याकडे याचना करू या.

**प्रतिसाद :** प्रभो, आमची प्रार्थना ऐक.

१. आपले पोप फान्सिस, आर्चबिशप फेलिक्स, धर्मगुरु व वतस्थ ह्यांना ग्रिस्तसभेची सेवा अधिक प्रभावीपणे करण्यास पवित्र आत्म्याचे साहाय्य व चांगल्या आरोग्याची देणगी लाभावी म्हणून आपण प्रार्थना करू या.
२. आपल्या राजकीय नेत्यांनी त्यांना मिळालेल्या अधिकाराचा वापर सामान्य जनतेच्या सामाजिक, शैक्षणिक व आर्थिक विकासासाठी करावा म्हणून आपण प्रार्थना करू या.
३. आजच्या शुभवर्तमानात आपण ऐकतो की प्रभूने सर्व दुःखितांना वरे केले आणि लगेच इतरांची सेवा करण्यास ते दुस-या ठिकाणी निघून गेले. मानवी जीवनातील अंधकार दूर होऊन ग्रिस्ताचा संदेश जगभरात पसरविण्यास व इतरांना मदतीचा हात देण्यासाठी आम्हास प्रेरणा मिळावी म्हणून आपण प्रार्थना करू या.
४. परमेश्वराच्या अगाध दयेवरील आपली श्रद्धा अधिकाधिक वाढावी, आपल्या जीवनात सत्य, न्याय व प्रेम ह्यांस अग्रस्थान देण्यासाठी तसेच आपल्या दुःखात, अडचणीत व अपयशात ग्रिस्ताकडे श्रद्धेने पाहण्यास आपल्याला कृपा मिळावी म्हणून आपण प्रार्थना करू या.
५. प्रभूने आपल्या हृदयात त्याचे राज्य स्थापित करावे, सर्व आजारी व दुःखी पीडीत लोकांना त्याच्या करूणेचा स्पर्श व्हावा, त्याच्या कृपेने जगात सर्वत्र शांती नांदावी, उद्या / आज विवाहबद्ध होणा-या वधूवरांवर परमेश्वराचा आशीर्वाद यावा तसेच सर्व प्रकारच्या नैसर्गिक आपत्ती पासून त्याने आपले रक्षण करावे म्हणून आपण प्रार्थना करू या.

थोडावेळ शांत राहून आपण आपल्या वैयक्तिक हेतूंसाठी प्रार्थना करू या.

**धर्मगुरु :** हे स्वर्गीय पित्या, तुझ्या ग्रिस्तसभेच्या प्रार्थना ऐक. आमच्या श्रद्धेमधील उणिवा तुझ्या प्रेमाने भरून काढ. ही प्रार्थना आम्ही आमच्या प्रभूग्रिस्ताद्वारे करतो.